

IL-QUDDIESA TAL-VĠILI

L-EWWEL QARI (15: 3-4,15-16; 16: 1-2)

Qari mill-Ewwel Ktieb tal-Kronaki

F'dak iż-żmien: David ġema' 'l Israel kollu f'Ġerusalem biex itella' hemmhekk l-arka tal-Mulej fil-post li kien waqqaf għaliha. U hu laqqa' flimkien 'l ulied Aron u l-Leviti. Kienu dawn li ġarrew l-arka ta' Alla, u refgħuha fuq spallejhom bil-lasti, kif kien ordna Mosè fuq il-kelma tal-Mulej. David qal lill-kapijiet tal-Leviti biex iqabdbu wħud mit-tribù tagħhom u jqegħduhom bħala għannejja bl-istrumenti tad-daqq, arpi, ċetri, ċnieċel, biex isemmghu għana u daqq li jferraħ.

Ġiebu l-arka ta' Alla u qegħduha f'nofs it-Tinda li kien waqqfilha David, u offrew quddiem Alla sagrafiċċji tal-ħruq u sagrafiċċji tas-sliem. Meta temm joffri s-sagrafiċċji tal-ħruq u s-sagrafiċċji tas-sliem, David bierek il-poplu f'isem il-Mulej.

Il-Kelma tal-Mulej.

Irrrodu ħajr lil Alla.

SALM RESPONSORJALI (Salm 131)

Rit: Qum, Mulej, int u l-arka tal-qawwa tiegħek!

Ara, smajna biha f'Efrata,
sibnieha fir-raba' ta' Ġagħar.
Ħa mmorru fil-għamara tiegħu
nixteħtu quddiem il-mirfes ta' riglejha. **Rit...**

Il-qassisin tiegħek jiżzejni bil-ġustizzja,
u l-qaddisin tiegħek jgħajtu bil-ferħ.
Minħabba f'David, il-qaddej tiegħek,
la twarrabx wiċċ il-midluk tiegħek. **Rit...**

Għax il-Mulej għazel 'il Sijon
u xtaqha tkun id-dar tiegħu:
"Hawn insib is-serħan tiegħi għal dejjem!
Hawn irrid ngħammar,
għax hawn xtaqt jiena!" **Rit...**

IT-TIENI QARI (15: 54-57)

Qari mill-Ewwel Ittra ta' San Pawl Appostlu lill-Korintin

Ħuti: Meta dak li jiħassar jilbes in-nuqqas ta' taħsir, meta dak li jmut jilbes l-immortalità, imbagħad iseħħ dak li hemm miktub, "Inbelgħet il-mewt fir-rebħa. Fejn hi, ja mewt, ir-rebħa tiegħek? Fejn hi, ja mewt, in-niggieža tiegħek?" In-niggieža tal-mewt hi d-dnub, il-qawwa tad-dnub hi l-ligi. Niżzu ħajr lil Alla li tana r-rebħa permezz ta' Sidna Ġesù Kristu.

Il-Kelma tal-Mulej.

Irrrodu ħajr lil Alla.

AKKLAMAZZJONI QABEL L-EVANGELJU (Lq 11: 28)

Hallelujah. Hallelujah.

Hienja dawk li jisimgħu l-kelma ta' Alla u jħarsuha. **Hallelujah!**

L-EVANGELJU (11: 27-28)

✠ Qari mill-Evangeliu skont San Luqa

F'dak iż-żmien: Waqt li Ġesù kien qiegħed ikellem lin-nies, kien hemm mara li refgħet lehenha minn qalb il-folla u qaltli: "Hieni l-ġuf li ġiebek u s-sider li rdajt!"

Iżda hu qalilha: "Imma tassew, aktar hienja dawk li jisimgħu l-kelma ta' Alla u jħarsuha!"

Il-Kelma tal-Mulej.

Tifhir lilek Kristu.

IL-QUDDIESA TAL-JUM

L-EWWEL QARI (11: 19a; 12: 1-6a.10ab)

Qari mill-Ktieb tal-Apokalissi ta' San Ġwann Appostlu

Infetaħ it-Tempju ta' Alla, li hemm fis-sema, u dehret l-arka tal-patt tiegħu fit-Tempju tiegħu. U deher sinjal kbir fis-sema: mara, liebsa x-xemx, bil-qamar taħt riglejha, u b'kuruna ta' tnax-il kewkba fuq rasha. Hija kienet fit-tqala, u bdiet tgħajjat bl-uġiħ tal-ħlas u tbat biex teħles. Imbagħad fis-sema deher sinjal ieħor: ara, Dragun kbir minn lewn in-nar, b'sebat irjus u għaxart iqrun, u b'seba' djademi fuq irjusu. U b'denbu kines waħda mit-tlieta tal-kwiekeb tas-sema u waddabhom lejn l-art. U d-Dragun mar qagħad quddiem il-mara li kienet sa tiled, biex kif tiled lil binha jibilgħu. U hi wildet iben, tifel, li kien għad irid jirgħa l-ġnus b'xettru tal-ħadid. U binha nħataf għal quddiem Alla u quddiem it-tron tiegħu. U l-Mara ħarbet fid-deżert. U smajt lehen qawwi fis-sema jgħid: "Issa giet is-salvazzjoni u l-qawwa u s-saltna ta' Alla tagħna u s-setgħa tal-Messija tiegħu."

Il-Kelma tal-Mulej.

Irrrodu ħajr lil Alla.

SALM RESPONSORJALI (Salm 44)

Rit: F'lemintek is-Sultana, fid-dawl tal-glorja!

Uljed is-sultan jiġu jilqgħuk,

f'lemintek is-sultana

mzejna b'deheb ta' Ofir.

Isma', binti, ħares u aġhti widen,

insa 'l niesek u 'l dar missierek. **Rit...**

Jixxennaq is-sultan għal ġmielek;

u għax hu sidek, aġtuh qima.

Ix-xebbiet jiġu b'għana ta' ferħ u għajjat,

jidħlu fil-palazz tas-sultan. **Rit...**

IT-TIENI QARI (15: 20-26)

Qari mill-Ewwel Ittra ta' San Pawl Appostlu lill-Korintin

Ħuti: Kristu kien imqajjem tassew mill-imwiet, l-ewwel fost dawk li raqdu. Għaliex jekk permezz ta' bniedem feġġet il-mewt, bi bniedem ukoll iseħħ il-qawmien mill-imwiet. Għax bħalma l-bnedmin kollha jmutu f'Adam, hekk ilkoll jiksbu l-ħajja fi Kristu. Imma kulhadd skont kif imissu: l-ewwel, Kristu; wara, dawk li huma ta' Kristu, meta jerga' jiġi. Imbagħad it-tmien, meta Kristu jerħi s-saltna f'idejn Alla l-Missier, wara li jkun qered kull ħakma u kull setgħa u kull qawwa.

Għax jeħtieġ li hu jsaltan "sa ma jqiegħed l-għedewwa kollha taħt riglejha." L-aħħar għadu li jinqered il-Mewt.

Il-Kelma tal-Mulej.

Irrrodu ħajr lil Alla.

AKKLAMAZZJONI QABEL L-EVANĠELJU

Hallelujah.Hallelujah.

Marija ttellgħet fis-sema; jifirħu l-qtajja' tal-aṅġli. **Hallelujah!**

L-EVANĠELJU (1: 39-56)

✠ Qari mill-Evanġelju skont San Luqa

F'dawk il-ġranet Marija qamet u marret tħaffef lejn il-għoljiet, f'belt tal-Lhudija. Daħlet għand Żakkarija u sellmet lil Elizabetta. Malli Elizabetta semgħet 'il Marija sshellmilha, it-tarbija qabżet fi ħdanha, u Elizabetta mtliet bl-Ispirtu s-Santu; u nfexxet f'għajta kbira u qalet: "Imbierka inti fost in-nisa, u mbierka il-frott tal-ġuf tiegħek! U minn fejn ġieni dan li omm Sidi tiġi għandi? Għax ara, malli smajt f'widnejja lehen it-tislima tiegħek, it-tarbija qabżet u tqanqlet bil-ferħ fi ħdani. Iva, hienja dik li emmnet li jseħħ kulma ntqalilha min-naħa tal-Mulej." Imbagħad qalet Marija: "Ruħi tfaħħar il-kobor tal-Mulej, u l-Ispirtu tiegħi jifraħ f'Alla s-Salvatur tiegħi, għax hu xeħet għajnejh fuq iċ-ċokon tal-qaddejja tiegħu. Iva, minn issa 'l quddiem kull nisel jibda jsejjaħli hienja, għax is-Setgħani għamel miegħi ħwejjeġ kbar; qaddis hu l-isem tiegħu. Il-ħniena tiegħu tinfirex f'kull żmien fuq dawk li jibzġu minnu. Hu wera l-qawwa ta' driegħu, xerred lil dawk li huma mkabbra f'qalbhom. Nizzel is-setgħana minn fuq it-tron tagħhom, u għolla ċ-ċekjknin. Mela b'kull ġid 'il min hu bil-ġuħ, u l-għonja bagħathom 'il barra b'xejn. Ħa ħsieb Israel qaddej tiegħu, għax ftakar fil-ħniena tiegħu - bħalma wiegħed 'il missirijietna - b'risq Abraham u nisl għal dejjem." Marija baqgħet ma' Elizabetta għal xi tliet xhur u mbagħad reggħet lura lejn darha.

Il-Kelma tal-Mulej.

Tifhir lilek Kristu.